

# اجلاس مجلس عاملہ وفاق المدارس العربیہ

منعقدہ ۷ ربیع الاول ۱۴۲۳ھ مطابق ۹ جون ۲۰۰۲ء بروز اتوار، ابجے دن

بمقام مرکزی وفتر ”وفاق المدارس العربیہ پاکستان“ گارڈن ٹاؤن ملتان

## کے اہم فیصلے

وفاق المدارس العربیہ پاکستان کی مجلس عاملہ کا اجلاس ۷ ربیع الاول ۱۴۲۳ھ مطابق ۹ جون ۲۰۰۲ء بروز اتوار، ابجے صبح مرکزی دفتر ”وفاق“ گارڈن ٹاؤن ملتان میں صدر الوفاق شیخ الدین حضرت مولانا سلیم اللہ خان صاحب دامت برکاتہم کی صدارت میں منعقد ہوا۔  
اجلاس میں درج ذیل ارکین نے شرکت کی:

- |   |                                |
|---|--------------------------------|
| ۱۔ شیخ الدین حضرت مولانا سلیم اللہ خان صاحب (صدر) | کراچی                          |
| ۲۔ حضرت مولانا محمد حسن جان صاحب (نائب صدر)       | پشاور                          |
| ۳۔ حضرت مولانا مفتی محمد رفیع عثمانی صاحب         | کراچی                          |
| ۴۔ حضرت مولانا اکبر عبدال Razاق صاحب              | کراچی                          |
| ۵۔ حضرت مولانا قاضی محمود الحسن اشرف صاحب         | مظفر آباد                      |
| ۶۔ حضرت مولانا مفتی کفایت اللہ صاحب               | مانسہرہ                        |
| ۷۔ حضرت مولانا مشرف علی تھانوی صاحب               | لاہور                          |
| ۸۔ حضرت مولانا عبد الجید صاحب                     | کہر وڑپکا                      |
| ۹۔ حضرت مولانا عبد الجید صاحب                     | چونک سرور شہید، ضلع مظفر گڑھ   |
| ۱۰۔ حضرت مولانا محمد اکمل جوئی صاحب               | نواب شاہ، سندھ                 |
| ۱۱۔ حضرت مولانا مفتی خالد صاحب                    | ہالا، سندھ                     |
| ۱۲۔ حضرت مولانا مفتی غلام قادر صاحب               | خیر پور نامیوالی ضلع بہاول پور |
| ۱۳۔ حضرت مولانا سیف الرحمن صاحب                   | حیدر آباد، سندھ                |
| ۱۴۔ حضرت مولانا سید نصیب علی شاہ صاحب             | بنوی، سرحد                     |
| ۱۵۔ حضرت مولانا محمد انور صاحب                    | کبیر والا، ضلع خانیوال         |
| ۱۶۔ حضرت مولانا محمد حنفی جاندھری صاحب            | ملان                           |
| ۱۷۔ حضرت مولانا محمد اوریس صاحب                   | کنڈیارو، نوشہرہ فیروز          |
| ۱۸۔ حضرت مولانا قاری عبدالرحمن صاحب               | کرخ، خضدار (بلوچستان)          |
- اجلاس کا آغاز حضرت مولانا مشرف علی تھانوی ازید مجدد ہم کی تلاوت قرآن کریم سے ہوا۔

### (۱) توثیق کارروائی اجلاس مجلس عاملہ منعقدہ کیم ذی قعده ۱۴۲۲ھ:

ایجندہ کے مطابق ناظم اعلیٰ و فاقہ حضرت مولانا محمد حنیف جالندھری مدظلہم نے مجلس عاملہ کے اجلاس منعقدہ کیم ذی قعده ۱۴۲۲ھ مطابق ۱۶ جنوری ۲۰۰۲ء کی کارروائی برائے توثیق پیش کی، جس کی تمام شرکاء اجلاس نے توثیق فرمائی۔

### (۲) متوسطہ کے امتحان میں سائنس، ریاضی اور انگلش کے پرچوں کی تفصیل:

مجلس عاملہ نے بحث و تجویض کے بعد متفقہ طور پر فیصلہ کیا کہ ۱۴۲۳ھ میں متوسطہ کے امتحان میں سائنس اور انگلش کا پرچہ لازمی مضمون کی حیثیت سے ہو گا اور سائنس اور ریاضی کا مشترکہ پرچہ امتحانات کے پہلے دن یعنی ہفتہ کے روز ہو گا۔ ہر ایک پرچہ میں چھ چھ سوالات ہوں گے۔ دورانیہ حسب سابق ہو گا۔

### (۳) قدیم فضلاء کا امتحان:

قدیم فضلاء کے امتحان کے مسئلہ پر کافی غور و خوض کے بعد متفقہ طور پر طے پایا کہ ۱۴۲۵ھ یا اس سے پہلے کے فضلاء کے لیے ۲ اگست ۲۰۰۲ء بروز اتوار مرکزی دفتر و فاقہ المدارس ملتان میں امتحان ہو گا اور سوالیہ پرچہ صحاح ستہ سمیت شہادۃ العالیہ کی تمام کتب پر مشتمل ہو گا۔ تاہم حسب سابق ایک پرچہ ہو گا۔

#### شرط احتدام اخلاقہ درج ذیل ہیں:

(۱) امیدوار جس مدرسہ کا فارغ التحصیل ہو وہ ”فاق“ سے ملحت ہو اور ”فاق“ کے ریکارڈ میں نیک نامی رکھتا ہو۔

(۲) مدرسہ کے ریکارڈ کے مطابق سند صحیح ہو اور دورہ حدیث شریف کی باقاعدہ تعلیم اور امتحان کے بعد جاری کی گئی ہو۔

(۳) اس سند کے صحیح ہونے کی تصدیق متعلقہ مدرسہ کے مہتمم، شیخ الحدیث، صدر مدرس یا ناظم تعلیمات نے کی ہو۔ نیز اس کی تصدیق علاقائی رکن عاملہ یا مسئول بھی کریں۔

(۴) داخلہ فیس۔ / ۲۰۰۰ روپے ناقابل واپسی ہو گی اور فارم و داخلہ کے ساتھ جمع کرنا لازمی ہو گی۔

(۵) درخواست داخلہ مرکزی دفتر ”فاق“ کے پتہ پر بھیجنی جائے۔

(۶) داخلہ کی آخری تاریخ ۲۰ جولائی ۲۰۰۲ء ہو گی۔

واضح رہے کہ اگر قدیم فاضل کا تعلق کسی غیر ملحت مدرسہ سے ہے تو اس مدرسہ کے لیے امیدوار کی درخواست بھجوانے سے قبل ”فاق“ کے ساتھ اپنا الحاق منظور کرنا لازمی ہے۔

### (۴) قادریانیوں کو غیر مسلم قرار دینے کا خیر مقدم:

اجلاس میں صدر مملکت کی جانب سے دوٹوک الفاظ میں قادریانیوں کو غیر مسلم قرار دیئے جانے کا خیر مقدم کیا گیا۔ یہ اعلان انہوں نے قومی سیرت کا نفرنس منعقدہ ۲ اریج الاول ۱۴۲۲ھ کو اسلام آباد میں حضرت مولانا محمد حنیف جالندھری صاحب ناظم اعلیٰ ”فاق“ کے ایک سوال کے بعد کیا۔ بعد ازاں صدر مملکت نے مولانا کے مطالبہ پر وٹر زفارم پر ختم نبوت کے اقرار پر مشتمل حلف نامہ کی بھالی پر بھی غور کا وعدہ کیا۔ بعد ازاں جمیعت علماء اسلام پاکستان کی دعوت پر منعقدہ ”آل پارٹیز کا نفرنس“ کے متفق مطالبہ کو حکومت نے تسلیم کرتے ہوئے ووٹر فارم پر ”ختم نبوت“ کے اقرار پر مشتمل حلف نامہ کی بھالی کا اعلان کیا۔ اجلاس میں اس کی تحسین کی گئی، تاہم اس سلسلہ میں باضابطہ نوٹیفیکیشن

جاری کرنے کا مطالبہ کیا گیا اور اس بات پر تشویش کا اظہار کیا گیا کہ صدرِ مملکت کے اعلان کو تقریباً ایک ماہ ہونے والے ہے مگر تا حال ووڑز فارم پر ختم نبوت سے متعلق حلف نامہ بحال کرنے کا نوٹیفیکیشن جاری نہیں کیا گیا۔

#### (۵) سود سے متعلق حکومتی موقف کی مذمت:

اجلاس میں اس بات پر شدید تشویش کا اظہار کیا گیا کہ حکومت آئین پاکستان کے علی الرغم ملک میں سودی نظام معیشت کو برقرار رکھنے پر مصر ہے جبکہ آئین میں اس کی واضح طور پر تصریح ہے کہ قرآن و سنت کے منانی قوانین ختم کر دیے جائیں گے۔ اجلاس میں مطالبہ کیا گیا کہ سپریم کورٹ آف پاکستان کے فیصلہ مجریہ ۱۵ جون ۲۰۰۲ء کے مطابق ۲۰۰۲ء تک تمام سودی کار و بار خلاف قانون قرار دیے جائیں۔ شرکاء اجلاس نے اسلامی نظام معیشت پر ماہر انہ دسترس رکھنے والے ممتاز عالم دین اور سود کے خلاف تاریخی فیصلہ دینے والے نج جسٹس مولانا محمد تقی عثمانی مدظلہم کو ان کے منصب سے سبد و شی کیے جانے کی پر زور مذمت کی۔ انہیں بلا تاخیر ان کے منصب پر بحال کرنے کا مطالبہ کیا اور حکومت وقت پر زور دیا کہ وہ ظالمانہ سودی نظام برقرار رکھ کر قوم کو اسلامی نظام معیشت کی برکات سے محروم نہ کرے۔

#### (۶) مدارس میں بے حامل اخلاقت کی مذمت:

اجلاس میں مختلف دینی مدارس بالخصوص قبائلی علاقوں اور صوبہ سرحد کے بعض مدارس میں ملکی وغیر ملکی ایجنسیوں کی مداخلت، مدارس پر چھاپوں اور علماء و طلباء کو ہراساں کرنے کی شدید مذمت کی گئی اور اس اقدام کو غیر آئینی، غیر قانونی اور غیر اخلاقی قرار دیتے ہوئے ملک کو غیر مستحکم کرنے اور دینی مدارس کو بدنام کرنے کی سازش اور کوشش قرار دیا گیا۔ حکومت سے مطالبہ کیا گیا کہ اس اہانت آمیز سلسلہ کو فوراً بند کیا جائے اور ذمہ دار افراد کے خلاف کارروائی کی جائے۔ اگر حکومت کو کسی مدرسہ کے بارے میں شکایت یا معلومات درکار ہوں تو وہ ”وفاق المدارس العربیہ پاکستان“ سے رابطہ کرے۔

#### (۷) جیتید علماء کی رحلت پر قرارداد و تعزیت و دعائے مغفرت:

اجلاس میں جمعیۃ علماء اسلام کے سرپرست حضرت مولانا قاری محمد اجل خاں رحمۃ اللہ علیہ، ناظم اعلیٰ ”وفاق“ مولانا قاری محمد حنف جالندھری کے والد شیخی حضرت مولانا سعید الرحمن انوری، دارالعلوم کراچی کے سابق استاذ حدیث و مفتی حضرت مولانا عاشق الہی البرنی، حضرت مولانا مفتی رشید احمد لدھیانوی، حضرت مولانا مفتی عبداللہ ترمذی، مولانا مفتی عبد القدوس صاحب (ڈیرہ اسماعیل خاں)، مولانا زبیر احمد صاحب مہتمم جامعہ مدینی (بہاولپور) اور مولانا محمد انور صاحب مہتمم دارالعلوم کبیر والا کی والدہ ماجدہ کی رحلت پر اظہارِ غم کرتے ہوئے تمام مرحومین کے لیے دعائے مغفرت کی گئی اور جیتید علماء کی رحلت کو دینی حلقوں کے لیے ناقابل تلافي نقصان قرار دیا گیا۔